

السلام علیکم ورحمۃ اللہ وبرکاتہ

دروزر فرقہ کے بارے میں معلومات درکار ہیں، براہ کرم اس فرقے کے عقائد و نظریات اور اقدامات پر روشنی ڈالیں۔

الجواب بعون الوهاب بشرط صحة السؤال

السلام علیکم ورحمۃ اللہ وبرکاتہ

الحمد للہ، والصلاة والسلام علی رسول اللہ، أما بعد

مجلس افتاء و تحقیقات علمیہ کو محترم المقام نائب وزیر داخلہ کا مکتوب گرامی وصول ہوا۔ جس کا حوالہ نمبر (۵۳۰۰ س ۲) بتاریخ ۵ جمادی اولیٰ ۱۴۹۷ھ ہے اور محترم رئیس عام کے نام تحریر کیا ہے۔ مجلس نے آں جناب کے مکتوب گرامی کے ساتھ وصول ہونے والے دو مطبوعہ پمفلٹ بھی ملاحظہ کئے جن میں دو فرضی شخصیت کے درمیان ہے جسے درزی نے ”شیخ مشائخ ازہر“ کا لقب دیا ہے اور اس کا نام ”مصطفیٰ رافعی“ لکھا ہے۔ دوسرا کلمہ کسی ”شیخ الحق حسینی“ نام کے (بقول ان کے) سنی عالم اور کسی درزی پر و فیسر کے درمیان ہے جسے ”الوصن بانی زیدان“ کے نام سے ذکر کیا گیا ہے۔ وزیر محترم کے ارشاد کے مطابق ان کا مطالعہ کر کے درج ذیل موضوعات پر یہ مقالہ قلم بند کیا گیا ہے۔

دروزی مذہب کا مختصر تعارف جس سے ان کی حقیقت واضح ہوگی۔ (۱)

مذکورہ بالا دو مکالموں کے متعلق مختصر توضیحات جن سے ان میں موجود دھوکا و فریب واضح ہوگا۔ (۲)

مذہب دروز کا مختصر تعارف

دروزی فرقہ باطنی قرامطی فرقوں میں سے ایک خفیہ فرقہ ہے جن کی امتیازی خصوصیت تقیہ اور غیروں سے اپنی حقیقت چھپا کر رکھنا ہے۔ یہ لوگ بسا اوقات ظاہری طور پر دین داری اور زہد و تقویٰ کا لباس پہن کر آتے ہیں اور دین کے متعلق جھوٹ موٹ غیرت کا اظہار کرتے ہیں۔ کبھی وہ شیعیت اور اہل بیت کی محبت کے رنگ میں سامنے آتے ہیں اور کبھی تصوف کا جامہ پہن لیتے ہیں۔ ان کا دعویٰ ہے کہ وہ لوگوں کے باہمی اختلاف کے خاتمہ اور اتحاد کے علم بردار ہیں اور اسی طرح لوگوں کو دین کے بارے میں دھوکا دیتے ہیں، لیکن جب انہیں موقع ملتا ہے تو قوت حاصل ہوتی ہے اور ایسے حکمران مل جاتے ہیں جو ان سے دوستی رکھتے ہوں، اُس وقت وہ اصل صورت میں سامنے آتے ہیں اپنے عقائد کا اظہار کرتے ہیں اور اپنے مقاصد واضح کر دیتے ہیں، وہ شر اور فساد کی دعوت دینے والے اور دین، عقیدہ اور اخلاق کی عمارت کو مسمار کرنے والے بن جاتے ہیں۔

یہ امور ہر اس شخص کے سامنے واضح ہیں جو ان کی تاریخ کا مطالعہ کرتا ہے اور ان کی سیرت اس دن سے جانتا ہے جب عبداللہ بن سبا حمیری یہودی نے ان کے اصولوں کی بنیاد رکھی اور ان کا بیج بویا تھا۔ اس کے بعد ہر دور میں وہ انہیں اصولوں کے قائل رہے۔ چھوٹوں نے بڑوں سے یہی کچھ سیکھا اور اپنے بعد والوں کو اسی کی تلقین کی اور ان پر پیٹنگی سے عمل پیرا رہے۔ آج تک ان کی کیفیت یہی ہے۔

دروزر اگرچہ باطنی قرامطی فرقہ کی ایک شاخ ہے تاہم ان کی نسبت زمانہ ظہور اور حالات کے لحاظ سے جن میں یہ ظاہر ہوئے ان کی بعض خاص علامات اور مظاہر بھی ہیں۔

ذیل میں اختصار کے ساتھ اس پہلو کو واضح کیا جاتا ہے اور اس کی مثالیں اور علمائے کرام کا ان کے متعلق فیصلہ پیش خدمت ہے۔

دروزی نسبت ”دروزی“ کی طرف ہے۔ اس شخص کا پورا نام عبداللہ محمد بن اسماعیل دروزی ہے۔ اس کا نام عبداللہ دروزی اور دروزی بن محمد بھی نقل کیا گیا ہے۔ ایک قول یہ ہے کہ محمد بن اسماعیل دروزی کا نام تشنگین یا ہشتنگین دروزی بھی ہے۔ ایک قول کے مطابق ان کا تعلق فارس کے ایک شہر طبروز سے ہے۔ زبیدی نے ”تاج“ میں کہا ہے کہ دروزی کے لفظ کو ”دال“ کے زبر سے پڑھنا درست ہے اور یہ نسبت ”دروزی“ کی اولاد کی طرف ہے۔ جس کا مطلب ہے کہ پڑھنے والے کپڑا سینے والے اور دوسرے اوٹنی طبقہ کے لوگ۔

محمد بن اسماعیل دروزی ایک عبیدی بادشاہ الحاکم ہامرہ ابو علی منصور بن عزیز کے زمانے میں ظہور ہوا۔ عبیدی خاندان کے مصر پر تقریباً دو سال حکومت کی ہے۔ یہ لوگ اہل بیت سے تعلق رکھنے کے مدعی تھے۔ ان کا کہنا تھا کہ (۲) وہ حضرت فاطمہ رضی اللہ عنہا کی اولاد سے ہیں۔ ان کا یہ دعویٰ جھوٹ تھا۔

محمد بن اسماعیل دروزی پہلے اسماعیلی باطنی فرقہ سے تعلق رکھتا تھا جو محمد بن اسماعیل بن جعفر صادق کے پیرو کہلاتے ہیں۔ پھر وہ اس فرقہ سے الگ ہو کر عبیدی حاکم سے جاملہ اور اس کے دعویٰ الوہیت کی تائید کرنے لگا۔ اس نے لوگوں کو حاکم کی عبادت کری طرف بلانا شروع کر دیا۔ اس نے یہ دعویٰ کیا کہ اللہ حضرت علی رضی اللہ عنہ میں حلول کر گیا ہے اور اس نے علی رضی اللہ عنہ کی ناسوت کا لباس پہن لیا ہے اور علی رضی اللہ عنہ کی روح ان کی نسل میں یکے بعد دیگرے منتقل ہوتے ہوئے حاکم تک پہنچ گئی ہے۔ (اس طرح حاکم میں علی رضی اللہ عنہ کی روح کے ساتھ اللہ تعالیٰ کی الوہیت بھی حلول کر گئی ہے)۔ حاکم نے مصر میں تمام اختیارات دروزی کو دے دیے تاکہ لوگ اس کے دعویٰ کو تسلیم کر کے اس کی اطاعت کریں۔ جب اس کی حقیقت کھلی تو مصر میں مسلمان اس کے خلاف اٹھ کھڑے ہوئے اور اس کے بہت سے ساتھیوں کو قتل کر دیا۔ جب اسے قتل کرنا چاہا تو وہ بھاگ کر حاکم کے پاس جا بچھا۔ اس نے اسے مال و دولت دے کر شام بھیج دیا تاکہ وہاں اپنا مذہب پھیلانے۔ وہ شام پہنچ کر دمشق کے مغرب میں تیم اللہ بن قلعہ کی وادی میں ٹھہرا اور انہیں حاکم کی الوہیت پر ایمان لانے کو کہا، وہاں اس

نے لوگوں کو خوب مال دیا اور درزی مذہب کے عقائد پھیلانے شروع کر دئے چنانچہ لوگوں نے اس کا مذہب قبول کر لیا۔

حاکم کی خدائی ہی کو تبلیغ کے لئے ایک اور فارسی شخص بھی اٹھا اس کا نام حمزہ بن علی احمد حاکمی درزی ہے۔ وہ باطنیہ کے بڑے لیڈروں میں سے تھا۔ اس نے حاکم کی پارٹی کی خفیہ دعوت کے افراد سے رابطہ قائم کیا۔ ہوتے ہوئے وہ اس تنظیم کے مرکزی افراد میں شمار ہونے لگا۔ پہلے وہ چوری چھپے حاکم کی الوہیت کا عقیدہ پھیلاتا رہا بعد میں اعلانیہ اس عقیدہ کی دعوت دینے لگا۔ اس نے دعویٰ کیا کہ وہ حاکم کا رسول ہے۔ حاکم نے اس دعویٰ میں اس کی تائید کی۔ جب حاکم فوت ہوا تو ملک کی قیادت اس کے بیٹے علی کے حصہ میں آئی۔ اس کا لقب ”ظاہر لاءرازدین اللہ“ تھا۔ اس نے اپنے باپ کو دعویٰ الوہیت سے لاطلفی کا اعلان کر دیا اور مصر سے یہ دعوت ختم ہو گئی۔ چنانچہ حمزہ شام کی طرف فرار ہو گیا اس کے ساتھ اس کے بعض ہم خیال افراد بھی چلے گئے۔ ان میں سے اکثر اس علاقے میں جالبے جو بعد میں شام کے اندر ”جبل الدروز“ کے نام سے مشہور ہوا۔

ان کے اہم عقائد

کی ذات میں حلول کیا ان کے بعد ان کی اولاد میں یکے بعد دیگرے حلول کرتا رہا حتیٰ کہ حاکم عیدی ابو علی منصور بن عبدالعزیز کی ذات میں حلول کیا۔ یعنی وہ حلول کے قائل ہی: ان کا عقیدہ ہے کہ اللہ تعالیٰ نے حضرت علی (ا) الوہیت اس کی ناموس میں حلول کر گئی۔ وہ حاکم کی رجعت کے قائل ہیں اور کہتے ہیں کہ وہ غائب بھی ہو جاتا ہے اور ظاہر بھی ہو جاتا ہے۔

(ب) تقیہ: وہ اپنے اصل مذہب سے کسی کو واقف نہیں ہونے دیتے صرف اسی کو حقیقت معلوم ہوتی ہے جو ان کا ہم مذہب ہوتا ہے۔ وہ اپنے راز کی جماعت کے صرف اس شخص پر ظاہر کرتے ہیں جس پر انہیں اعتماد ہو اور اس سے کسی قسم کا خطرہ نہ ہو۔

(ج) عصمت ائمہ: ان کا عقیدہ ہے کہ ان کے ائمہ غلطی اور گناہ سے معصوم ہیں بلکہ وہ انہیں اللہ کے سوا معبود بنا کر باقاعدہ ان کی عبادت کرتے ہیں جیسا کہ حاکم کے ساتھ ان کا رویہ تھا۔

(د) علم باطن کا دعویٰ: وہ کہتے ہیں کہ نصوص شریعت کے باطنی معنی بھی ہوتے ہیں اور درحقیقت ظاہری معنی کے بجائے وہی معنی مقصود ہوتے ہیں اس کی بنیاد پر انہوں نے قرآن و حدیث کی اخبار اور مرواہی پر مشتمل نصوص میں معنوی تخریفات کی ہے۔

اخبار پر مشتمل نصوص میں انہوں نے اس طرح تخریفات کی ہے کہ اللہ تعالیٰ کی صاف کمال کا انکار کیا روز قیامت اور اس میں ہونے والے حساب و کتاب اور جزاء و سزا جنت و جہنم سب کا انکار کیا اس کے بدلے آواگون اور نتائج ارواح کا عقیدہ اختیار کیا یعنی ان کے قول کے مطابق جب کوئی انسان یا حیوان مرتا ہے تو اس کی روح کسی اور انسان یا حیوان کے جسم میں داخل ہو کر ایک نئی زندگی شروع کر دیتی ہے اور اسی زندگی میں اسے (سابقہ زندگی کے اعمال کے مطابق) نعمت و راحت یا عذاب و مصیبت حاصل ہوتی ہے۔ وہ کہتے ہیں کہ زمانہ ہمیشہ رہنے والا ہے اور جہان ابدی ہے ماؤں سے نئے افراد جنم لیتے ہیں اور زمین کے پیٹ میں ملے جاتے ہیں۔ وہ فرشتوں اور انبیاء کی رسالت کے منکر ہیں اور اپنے اصول و نظریات میں ارسطو کے پیروکار اور مشائخ کے فلسفوں کے فلسفوں کے مقلد ہیں۔

اوامرو نواہی پر مشتمل نصوص میں انہوں نے اس طرح تخریفات کی ہے کہ انہیں نے خود ساختہ معانی دے دئے ہیں۔ وہ کہتے ہیں کہ نماز سے مراد روزانہ پڑھی جانے والی پانچ نمازیں نہیں بلکہ اس کا مطلب ان کے اسرار کا علم حاصل کرنا ہے۔ روزہ کا مطلب یہ نہیں کہ صبح صادق سے غروب آفتاب تک کھانے پینے سے پرہیز کیا جائے بلکہ اس کا مطلب اسرار کی حفاظت ہے۔ حج کا مطلب مقدس ہستیوں کی ملاقات ہے۔ وہ ہر قسم کی ظاہر اور پوشیدہ بے حیائی کو جائز قرار دیتے ہیں حتیٰ کہ ماں بہن سے نکاح بھی حلال سمجھتے ہیں۔ اس کے علاوہ نصوص کی مضحکہ خیز تاویلات اور متیق علیہ واضح شرعی فرائض کا انکار ان کا شیوہ ہے۔ اسی طرح امام ابو حامد غزالی اور دیگر علماء نے ان کے متعلق کہا گیا ہے:

(ظاہر مذہبیم الرفض و باطنہ الخضر انفس)

”ان کے مذہب کی ظاہری صورت رافضیت ہے اور اندر سے اصل حقیقت کفر ہے۔“

اس طرح وہ اپنے عقائد اعمال اور طریق کار میں ”رسائل انخوان الصفا“ والوں سے بہت مشابہ ہیں۔

(ھ) وہ دہریہ والا عقیدہ رکھتے ہیں۔ کہتے ہیں کہ طبیعت (فطرت) زندگی کو پیدا کرتی ہے اور موت کا سبب حرارت عزیزی کا ختم ہونا جس طرح تیل ختم ہونے پر چراغ بجھ جاتا ہے الایہ کہ کوئی شخص حادثاتی طور پر اس سے پہلے مر جائے۔

(د) وہ اپنے مذہب کی تبلیغ میں دھوکے اور منافقت سے کام لیتے ہیں۔ وہ جب دعوت دیتے ہیں اس کے سامنے اہل بیت کی محبت اور شیعیت کا اظہار کرتے ہیں۔ جب کوئی شخص ان کی بات مان لیتا ہے تو اسے رافضیت کی دعوت دیتے ہیں۔ اور صحابہ کرامؓ کے عیوب اور غلطیاں بیان کرتے ہیں اور صحابہ پر تنقید کرتے ہیں۔ جب وہ شخص اس مسئلہ میں ان کا ہم خیال ہو جاتا ہے تو پھر حضرت علی رضی اللہ عنہ کے عیوب و نقائص بیان کرنے لگتے ہیں۔ جب وہ اس مسئلہ میں ان کے ساتھ ہو جاتا ہے تو پھر انبیاءؑ کے کرامؓ پر طعن و تشنیع پر آتے ہیں۔ کہتے ہیں کہ انبیاء جن کاموں کی طرف اپنی امتوں کو بلا تے تھے ہواں کا ظاہر تھا ان کا باطنی اور سر (انداز) کچھ اور تھا۔ کہتے ہیں کہ نبی ذہین اور سمجھد ایتھے۔ انہوں نے اپنی قوم کے لئے یہ شریعتیں اور قانون اس لئے بنائے تھے کہ اس طرح وہ حضرات اپنے دنیوی اغراض و مقاصد حاصل کر سکیں۔

ان کے متعلق شرعی حکم

شیخ الاسلام امام ابن تیمیہ رحمہ اللہ سے دروازہ نصیریوں کے متعلق شرعی حکم پوچھا گیا تو انہوں نے مندرجہ ذیل جواب دیا:

مسلمانوں کا اس پر اتفاق ہے کہ درزی اور نصیری لوگ کافر ہیں ان کا ذبیحہ کھانا یا ان کی عورتوں سے نکاح حلال نہیں۔ بلکہ ان سے جزیہ لے کر (اسلامی سلطنت میں) رہنے دینا بھی درست نہیں کیونکہ یہ مرتد ہیں۔ نہ وہ مسلمان ہیں نہ یہودی اور نہ عیسائی۔ یہ لوگ پانچ نمازوں کی فرضیت کے قائل ہیں نہ رمضان کے روزوں کی فرضیت کے نہ حج کی فرضیت کے نہ یہ اللہ کی حرام کردہ اشیاء مثلاً مراد اور شراب وغیرہ کی حرمت کے قائل ہیں۔ ان عقائد

کے حامل ہوتے ہوئے یہ زبان سے لا اِلٰهَ اِلَّا اللّٰهُ مُحَمَّدٌ رَّسُوْلُ اللّٰهِ کا اقرار بھی کریں تب بھی کافر ہیں۔ ان عقائد ترک نہ کریں)۔ نصیری فرقہ کے لوگ ابو شیبہ محمد بن نصیر کے پیروکار ہیں۔ وہ ان غالی لوگوں میں سے تھا جو علی رضی اللہ عنہ کو اللہ مانتے ہیں۔ اور یہ شعر پڑھتے ہیں۔

أَشْهَدُ أَنْ لَا إِلَهَ إِلَّا خَيْرُ الْأَنْبِيَاءِ مُحَمَّدُ الْبَطِينِ

وَلَا حَاجَاجَ عَلَيْهِ مُحَمَّدُ الصَّادِقُ الْأَمِينِ

وَلَا ظَرْيَ لِي إِلَهَ إِلَّا سَلْمَانُ ذُو الْقُوَّةِ الْمَتِينِ

میں گواہی دیتا ہوں کہ کوئی معبود نہیں سوائے مجھے سر والے بڑے پیٹ والے حیدر کے اور اس پر کوئی پردہ نہیں سوائے سچے دیانت دار محمد ﷺ کے اور اس تک پہنچنے کا کوئی راستہ نہیں سوائے مضبوط طاقت والے سلمان کے۔

درزی فرقہ ہشتکین درزی کا پیروکار ہے۔ یہ شخص مصر کے عبیدی قبیلہ کے ایک باطنی حکمران ”الحاکم بامرہ“ کا آزاد کردہ غلام تھا۔ اس نے اسے وادی تیمم اللہ بن ثعلبہ کے باشندوں کی طرف بھیجا اس نے انہیں حکم دیا کہ رب ملنے کی دعوت دی۔ یہ لوگ اسے ”الباری الغلام“ کے نام سے یاد کرتے اور اس کی قسم کھاتے ہیں۔ یہ اسماعیلی فرقہ کی ایک شاخ ہیں جن کا عقیدہ ہے کہ محمد بن اسماعیل نے حضرت محمد ﷺ کی شریعت کو منسوخ کر دیا ہے۔ یہ لوگ دوسرے غلو کرنے والے فرقوں سے زیادہ سخت کافر ہیں۔ دنیا کے اذلی ہونے کے قائل ہیں۔ قیامت کے منکر ہیں۔ اسلام کے فرائض و محرمات کے منکر ہیں۔ ان کا تعلق باطنیہ کے فرقہ ”قرا مضط“ سے ہے جو یہود و نصاریٰ اور مشرکین عرب سے بھی بڑھ کر کافر ہیں۔ زیادہ سے زیادہ انہیں فلسفی کہا جاسکتا ہے۔ جو ارسطو وغیرہ کے مذہب پر ہیں یا وہ مجوسی ہیں۔ ان کا عقیدہ فلسفیوں اور مجوسیوں کے عقائد کا ملغوبہ ہے۔ نفاق کے طور پر وہ خود کو شیعہ کہتے ہیں۔

شیخ الاسلام امام ابن تیمیہ رحمہ اللہ ہی نے روزے کے بعض فرقوں کی تردید کرتے ہوئے فرمایا:

ان لوگوں کے کفر میں مسلمانوں کے درمیان کوئی اختلاف نہیں بلکہ جو کوئی ان کے کفر میں شک کرے وہ بھی انہیں جیسا کافر ہے۔ ان کا مقام اہل کتاب والا ہے نہ مشرکین والا بلکہ یہ گمراہ کافر ہیں۔ لہذا ان کا کھانا پینا جائز نہیں ان کی عورتوں کو لونڈیاں بنایا جائے اور ان کے مال (قیمت کے طور پر) لئے جائیں۔ یہ مرتد زندقہ ہیں۔ ان کی تو یہ قبول نہیں کی جائے گی بلکہ جہاں ملیں انہیں قتل کیا جائے ان سے پہرہ یا درہانی کی خدمت نہیں لی جاسکتی۔ ان کے علماء اور (بظاہر) صوفیہ کو بھی قتل کرنا واجب ہے تاکہ وہ دوسروں کو گمراہ نہ کریں۔ ان کے گھروں میں ان کے ساتھ سونا ان کے ساتھ چلنا جب ان میں سے کوئی مرجائے تو اس کے جنازے کے ساتھ سب حرام ہے۔ مسلمان حکمرانوں کے لئے جائز نہیں کہ اللہ تعالیٰ نے ایسے لوگوں کے لئے جوحد اور سزا مقرر کی ہے اسے نافذ نہ کریں۔ واللہ المستعان

پہلے مکالمہ میں جو کذب بیانی اور فریب ہے اس کی وضاحت

پہلے مکالمہ کے شروع میں مذکور ہے کہ یہ بات جیت الازہر لونیورسٹی کے ایک درزی طالب علم شیخ شوقی حمادہ اور ازہر کے امام شیخ مصطفیٰ رافعی کے درمیان ہوئی جنہیں بعد میں ”ازہر کے شیخ المشائخ“ کے لقب سے (۱) بھی یاد کیا گیا ہے۔

اس کلام میں غلط و تلمیس بھی ہے اور کذب و افتراء بھی۔ غلط اس طرح کہ امام ازہر صاحب کو کہا جاتا ہے جوازہر لونیورسٹی کی جامع مسجد میں پانچویں نمازیں پڑھاتے ہیں اور بسا اوقات جمعہ کا خطبہ بھی دیتے ہیں۔ ان کی ٹیوٹی کا تعلق وزارت اوقاف سے ہے اور ازہر کے شیخ المشائخ نہ تو نماز کے امام مقرر ہیں نہ جمعہ کا خطبہ دیتے ہیں بلکہ وہ ازہر کے تعلیمی امور کے نگران ہیں۔ ان کا عہدہ نماز کے امام سے اعلیٰ مانا جاتا ہے۔ (یعنی یہ وہ الگ الگ شخصیتیں ہیں جب کہ مذکورہ مکالمہ میں انہیں ایک شخص قرار دیا گیا ہے۔

اس میں محض اور افتراء یہ ہے کہ ازہر کی تاریخ میں کسی دور میں ایک دن کے لئے بھی مصطفیٰ رافعی نام کا کوئی شخص جامع ازہر کا شیخ (چانسلر) نہیں رہا نہ ازہر کے مشائخ کا استاد رہا۔ یہ تاریخی حقیقت اس دعویٰ کے چھوٹا ہونے پر عظیم ترین شاہد ہے اور یہ اس بات کی بہترین دلیل ہے کہ اس پمفلٹ کو شائع کرنے والا محتالانہ کی بنیاد پر نہیں لکھ رہا بلکہ یہ تمام مکالمہ جعلی اور فرضی ہے اور یہ کوئی عجیب بات نہیں کیونکہ درزی باطنی فرقہ کی شاخ میں جن کا کام بھی محض فریب اور تفسیر ہے اور کسی چیز کا لپٹے معدن میں پایا جانا باعث تعجب نہیں ہوتا۔

”درزی نے اس فرضی شیخ مصطفیٰ رافعی سے سوال کیا: ”دروز کے متعلق جناب کی کیا رائے ہے؟“ (۲)

”شیخ رافعی نے جواب میں کہا: ”درزی فرقہ کے لوگ اپنے رسم و رواج اور اخلاق و عادات کے لحاظ سے تو مسلمان ہیں۔ البتہ مذہبی طور پر ہم انہیں مسلمان شمار نہیں کرتے۔

اس قسم کا جواب کوئی ایسا عام انسان بھی نہیں دے سکتا جو اسلام کے عقائد و احکام سے واقف ہو اور دروز کے عقائد و گروہ و حالات سے واقف ہو۔ چہ جائیکہ ازہر کے شیخ المشائخ اس قسم کا جواب دیں اور اسلام کے عقائد اور دروز کی تاریخ سے تو یہی ظاہر ہوتا ہے کہ یہ لوگ ظاہر میں مسلمان ہیں نہ حقیقت میں۔ حالات جب بھی ان کے حق میں سازگار ہوتے ہیں ان کی حقیقت کھل جاتی ہے اور وہ اپنے کفر و اوجہ کا برملا اظہار کر دیتے ہیں مسلمانوں کے مال جان اور آبرو پر دست رازی کرتے ہیں اور زمین میں فساد برپا کرتے ہیں۔

جس طرح مصر کے ایک عبیدی حکمران ”حاکم عبیدی“ کے دور میں ہوا۔ البتہ جب ان پر حالات کا دباؤ پڑتا ہے اور وہ مشکلات میں گھر جاتے ہیں تو تفسیر پر عمل کرتے ہوئے دین داری کا لبادہ اوڑھ لیتے ہیں اور منافقت اختیار کر لیتے ہوئے غیرت اور اصلاح کا اظہار کرتے ہیں۔ مسلمانوں کے ساتھ ان کا رویہ ہمیشہ یہی رہا ہے۔ اس کے باوجود درزی طالب علم نے نام نہاد شیخ المشائخ ازہر کے جواب کو پسند نہیں کیا اور

اس نے کہا: ”کیا وجہ؟“ (۳)

فرضی شیخ نے جواب دیا: ”کیونکہ وہ حاکم کی عبادت کرتے ہیں۔“ اس پر درزی طالب علم غصے میں آگیا اس نے شیخ کو غلطی پر قرار دیا اور اس موقع پر ایسی باتیں کہیں جن میں اللہ تعالیٰ کے وجود کا انکار چھلکتا ہے اور اس سے

اس نے کہا: ”جو شخص یہ کہتا ہے ہم کسی حاکم کو معبود سمجھتے ہیں وہ غلطی پر ہے۔ ہمارا تو عقیدہ لا الہ الا اللہ ہے کہ اللہ کے سوا کوئی معبود نہیں وہ واحد احد اور اکیلا ہے۔ بے نیاز ہے، وہ کسی کا باپ ہے نہ کسی کا بیٹا نہ اس کا کوئی ہم سر ہے۔“

شیخ نے کہا: ”ہاں“ درزی طالب علم نے کہا: ”یہ صورت تمام انسانی صفات سے پاک ہے“ وہ نہ کھاتی ہے نہ پتی ہے نہ سمجھتی ہے نہ... نہ... ہمارا عقیدہ ہے کہ جس طرح ہم آئینے کی طرف دیکھتے ہیں تو اس میں اپنی صورت دیکھتے ہیں جو تمام صفات سے مجرب و جوتی ہے“ اسی طرح ہمیں اللہ تعالیٰ کی صورت تمام صفات سے پاک نظر آتی ہے۔

”اس نے کہا: ”وہ شخص غلطی پر ہے جو کہتا ہے کہ ہم کسی حاکم کو معبود سمجھتے ہیں۔“

اس شخص نے اللہ کی تمام صفات کا انکار کر کے اسے تینے میں موجود صورت سے تشبیہ دی اور کہا: ”اس کو دیکھنے والے کی مثال کیسے ہے جیسے کوئی شخص تینے میں صورت دیکھتا ہے۔“ اور کہا: ”جناب امام اکبر صاحب... ہمارا عقیدہ ہے کہ جس طرح ہم تینے کی طرف دیکھتے ہیں جو تمام کائنات سے مجرد ہوتی ہے۔ اسی طرح ہمیں اللہ کی صورت تمام صفات سے پاک نظر آتی ہے۔“ اس طرح اس نے اللہ تعالیٰ کو ایسی معدوم ہستی بنادیا ہے جس کا کوئی وجود نہیں۔

شیخ نے کہا: ”ہم تقصص (ستاخ) پر ایمان رکھتے ہیں۔ یہ ایک قدیم فلسفی مذہب ہے جو فاطمیوں کے ظہور میں آنے سے پہلے بلکہ ظہور اسلام سے بھی پہلے موجود تھا۔ یہ مذہب شروع سے انسانوں کے ساتھ رہا ہے۔ بہت (۳) سے قدیم غالی فلسفی بھی اس کے قابل رہے ہیں اس لئے دروز کا تقصص پر ایمان رکھنا کوئی عجیب بات نہیں۔ عجیب بات تو ہے کہ مسلمان تقصص کا انکار کرتے ہیں حالانکہ قرآن مجید اس کی تائید کرتا ہے۔ اس کے بعد تقصص کے دلائل کے طور پر دو آیتیں ذکر کریں۔ ارشاد ربانی تعالیٰ ہے

يَنْتَ تَخْفَرُونَ بِاللَّهِ وَكُنْتُمْ أَزْوَاجًا خِالَكُمْ ثُمَّ يُنْكِحُكُمْ ثُمَّ يُغْنِيكُمْ ثُمَّ إِلَيْهِ تَرْجَعُونَ ۚ ۲۸ ... البقرة

”تم کس طرح اللہ کے ساتھ کفر کرتے ہو حالانکہ تم بے جان تھے تو اس نے تمہیں زندگی دی پھر وہ تمہیں موت دے گا پھر تمہیں زندہ کرے گا پھر تم اسی کی طرف لوٹاؤ جاؤ گے۔“

: دوسری آیت ہے

مِنْهَا خَلَقْنَاكُمْ وَفِيهَا نُعِيدُكُمْ وَمِنْهَا نُخْرِجُكُمْ تَارَةً أُخْرَى ۚ ٥٥ ... طه

”اسی سے ہم نے تمہیں پیدا کیا اور اسی میں تمہیں لوٹا دیں گے اور اسی سے تمہیں دوسری بار نکالیں گے۔“

:اور ایک مصنوعی حدیث پیش کی ہے کہ نبی صلی اللہ علیہ وسلم نے فرمایا

(...بَارَزْتُ أَنْتَقِلُ إِلَيْكُمْ مِنْ أَصْلَابِ الْمُؤْمِنِينَ إِلَى أَرْحَامِ الْمُؤْمِنَاتِ إِلَى لَحْمِنَا هَذَا)

’میں سب تک مومن مردوں کی پشتوں سے مومن عورتوں کے پٹوں میں منتقل ہوتا رہا ہوں۔‘

یہاں اس درزی طالب علم نے اقرار کیا ہے کہ دروز تقصص یعنی ستارح ارواح پر یقین رکھتے ہیں۔ اس عقیدہ کا مضمون ہے کہ جب کوئی زندہ انسان یا حیوان مرتا ہے تو اسکی روح کسی اور جسم میں منتقل ہوجاتی ہے اور وہ دوسرا انسان یا حیوان پیدا ہوجاتا ہے اور یہ سلسلہ ہمیشہ ایسے ہی چلتا رہتا ہے۔ ظاہر ہے کہ جن لوگوں کا یہ عقیدہ وہ وہ عقیدہ نہ قیامت پر ایمان نہیں لاسکتے جس کی صراحت قرآن و حدیث میں موجود ہے اور جس پر تمام مسلمانوں کا اجماع اور اتفاق ہے۔ وہ جزا و سزا اور حساب و کتاب کے قائل ہیں نہ جنت اور جہنم پر ایمان رکھتے ہیں۔ قرآن و حدیث میں جہاں قیامت کا ذکر آیا ہے وہ اس سے امام کا ظہور مراد لیتے ہیں۔ جس طرح دروز کے خیال میں ”حاکم“ پوشیہ ہوجانے کے بعد دوبارہ ظاہر ہو گیا تھا۔ وہ کہتے ہیں کہ جب روح خواہشات نفسانی سے پرہیز اور علم و عبادت کے ذریعے صاف ہوجاتی ہے تو وہ اپنے اصلی گھر کی طرف لوٹ آتی ہے موت کے ذریعہ اسے کمال حاصل ہوتا ہے اور وہ بدن کے قید و بند سے آزاد ہوجاتی ہے۔ البتہ جو روحیں ترقی نہیں کرسکتیں کیونکہ انہیں آئمہ معصومین سے ہدایت طلب نہیں کی بلکہ ان سے دور رہیں انہیں جسموں میں باقی رکھ کر عذاب دیا جاتا ہے۔ وہ ایک سے دوسرے جسم میں منتقل ہوتی رہتی ہیں۔ جب کوئی ایسی روح مہرکرای کہ جسم سے نفکے سے تو دوسرا اجسم اسے لے لیتا ہے۔ اس کے لیے وہ مذکورہ بالا دلائل کے علاوہ اس آیت کریمہ سے بھی استدلال کرتے ہیں:

كَلَّمَا نَضِجَتْ جُلُودُهُمْ بِدَنَانِهِمْ جُلُودًا غَيْرَ بَالِيَةٍ وَقُوا الْعَذَابَ ٥٦ ... النساء

”جب بھی ان کی کھالیں جل جائیں گی ہم تبدیل کر کے انہیں دوسری کھالیں دے دیں گے تاکہ وہ عذاب پہنچیں۔“

قیامت سے امام کا ظہور مراد لینا کلام اللہ میں واضح تحریف ہے۔ اس طرح انہوں نے قرآن کے الفاظ کو عربی زبان کے اصل مضموم سے الگ کر دیا ہے، حالانکہ قرآن اہل عرب کی زبان میں نازل ہوا ہے۔ یہ تاویل قرآن مجید کید و سری آیات کی صراحتاً مخالفت ہے اور بے شمار صریح متواتر احادیث کے خلاف ہے جن میں قبروں سے زندہ ہو کر اٹھنا، حساب و کتاب، جزا و سزا اور جنت و جہنم کا بیان ہے۔

لہذا ان کی یہ تاویل صریح گمراہی اور صریح کفر ہے اور ان کا عقیدہ جس کی تفصیل پہلے بیان ہو چکی ہے کہ روحوں اپنے بدن تبدیل کرتی رہتی ہیں (عقیدہ ستاح) محض وہم و گمان پر مبنی ایک خیال ہے جس کی کوئی عقلی بنیاد نہیں، نہ اس کی تائید کسی نقلی دلیل سے ہوتی ہے۔ ان کا دعویٰ ہے کہ یہ عقیدہ قرآن سے ثابت ہے، سراسر جھوٹ ہے۔ قرآن مجید کی آیت مبارکہ **وَكُنْتُمْ أََمْوَئًا فَافْخَا فَاخْمُ...** (تم بے جان تھے پھر اس نے تمہیں زندگی بخشی) کا مطلب یہ ہے کہ جب اللہ نے ماؤں کے پیٹوں میں تمہاری صورت ابھی نہیں بنائی تھی اور تمہارے اندر روح نہیں ڈالی تھی اس وقت تم مرد تھے۔ پھر اللہ تعالیٰ نے تمہارے جسم میں روح ڈال کر تمہیں زندہ کیا۔ پھر جب تمہاری دنیا میں رہنے کی مقررہ مدت ختم ہو جائے گی تو تمہاری روحوں قبض کر کے تمہیں فوت کر لے گا، قیامت کے دن تمہارا حساب کرنے اور تمہیں جزا دینے کے لیے دوبارہ زندہ کرے گا۔

عرب کی جس زبان میں قرآن نازل ہوا ہے اس کے مطابق تو اس کا صاف صریح مطلب یہی ہے۔ اور صریح احادیث سے بھی اس کی یہی وضاحت ملنے آتی ہے اس سے کسی طرح یہ ثابت نہیں ہوتا کہ جب انسان مرتا ہے اور اس کی روح اس کے جسم سے نکل جاتی ہے تو پھر اسے کسی اور جسم میں ڈال دیا جاتا ہے تاکہ وہ دوبارہ پیدا ہو کر اسی دنیا میں زندگی گزارے۔

اسی طرح دوسری آیت مبارکہ میں اللہ تعالیٰ نے فرمایا:

وَمِمَّا خَلَقْنَاكُمْ وَفِيْنَا نُفُودٌ لِّكُمْ وَمِمَّا نَحْنُ بِمُكْتَمِلُونَ تَارَةً أُخْرَىٰ ۚ ۝۵۵ ... طہ

”ہم نے اسی (زمین) سے پیدا کیا، اسی میں تمہیں واپس لے جائیں گے اور اسی سے تمہیں دوسری بار نکالیں گے۔“

اس کا مطلب بھی واضح ہے کہ ہم نے تمہیں زمین سے پیدا کیا ہے۔ پھر تمہیں اس دنیا میں زندگی گزار رہے ہو، پھر تم اسی زمین کی طرف لوٹ جاؤ گے یعنی جب تم مرو گے تو اس میں دفن ہو گے اس کے بعد جب دوبارہ زندہ ہونے کا وقت آئے گا اور قیامت قائم ہوگی تو ہم تمہیں اسی زمین سے لے کر کے نکال لیں گے۔ ان آیتوں سے ستاح کا عقیدہ کشید کرنے کی کوشش کرنا تو من مانی تفسیر اور معنوی تحریف ہے جس کی تائید عربی زبان سے نہیں ہوتی اور قرآن و حدیث کی صریح نصوص اس کی تردید کرتی ہیں، تمام اہل ایمان علماء کا اجماع اس کے برعکس ہے۔

باقی رہی حدیث جو انہوں نے ذکر کی ہے تو اس کا پتہ حدیث کی مشہور کتابوں میں سے کسی میں نہیں ملتا اور مختلف زبانوں میں کافر طبقات کا وجود اس حدیث کے جعلی ہونے کی دلیل ہے۔ کیونکہ نبی ﷺ اپنے آباء و اجداد کے ہر طبقہ میں مومن مرد کی پشت اور مومن عورت کے پیٹ میں منتقل نہیں ہوئے۔ بلکہ ان میں سے بعض مومن تھے مثلاً ابراہیم اور اسماعیل علیہ السلام اور بعض کافر تھے (مثلاً آزر) پس یہ حدیث موضوع ہے یعنی کسی نے جھوٹ بگڑ کر اللہ کے رسول ﷺ کی طرف منسوب کر دیا ہے۔ اسی طرح آیت مبارکہ:

كُلَّمَا نَفْخَتْ بَلْوَةٌ بَعَثْنَا نَبِيًّا ثُمَّ بَلَّوْا غَيْرَ بِأَيِّذٍ وَقَوْلَا الْعَذَابَ ۝۶۱ ... النساء

”جب بھی ان کی کھالیں جل جائیں گی ہم تبدیل کر کے انہیں دوسری کھالیں دے دیں گے تاکہ وہ عذاب پہنچیں۔“

یہ واضح طور پر کافر جہنمیوں کے بارے میں ہے کہ قیامت کے دن انہیں مسلسل عذاب ہوتا رہے گا۔ یہ کسی بھی طرح اس بات کی دلیل نہیں بن سکتی کہ جب کوئی انسان دیا میں مرتا ہے تو اس کی روح اس کے جسم سے نکل کر کسی اور جسم میں داخل ہو جاتی ہے تاکہ وہ جسم اس کے لیے قید اور عذاب کا باعث بنا رہے۔ اس آیت کی تفسیر اس انداز میں کرنا صریح تحریف بلکہ آیات قرآنی سے مذاق کے مترادف ہے۔

اس مکالمہ کے آخر میں درزی نے لکھا ہے کہ نام نہاد شیخ راغبی نے اعتراف کیا ہے کہ دروز ایک اسلامی فرقہ ہے، یہ اعتراف یقیناً ایک خیالی اعتراف ہے جو ایک فرضی تصوراتی شیخ نے کیا ہے۔

اگر ہم کچھ دیر کے لیے فرض کر لیں کہ واقعی کسی شیخ نے کسی درزی طالب علم سے بحث کی ہو اور ان دونوں میں یقیناً یہی بات چیت ہوئی ہو، تب بھی یہ ثابت نہیں ہوتا کہ اس بات حیت سے جو نتیجہ نکالا گیا ہے، وہ صحیح ہے کیونکہ بہت دفعہ ایسا ہوتا ہے کہ ایک آدمی اپنے موقف میں سچا ہوتا ہے لیکن کم علمی اور مناظرہ میں کمزوری کی وجہ سے شکست کھا جاتا ہے۔ لہذا اس کا بارنا لینا مناظرہ کے موقف کے صحیح ہونے کی دلیل نہیں ہوتا، نہ اس سے اس کا دعویٰ اور عقیدہ ثابت ہوتا ہے۔

دوسرے مکالمہ میں جھوٹ اور فریب کی وضاحت

پمفلٹ میں دوسرے مکالمہ کا ایک فریق نلکے دعوے کے مطابق ایک سنی عالم ہے جس کا نام ”شیخ الحق حسینی“ ہے۔ جو کسی کالج میں شعبہ علوم شریعہ کا سربراہ ہے۔ دوسرا فریق دروز کے مذہب سے تعلق رکھنے والا ایک پروفیسر ہے جس کا نام ”ابو حسن زیدان“ ہے۔ اس مکالمہ میں اس شخص نے کچھ سوال کئے ہیں جسے سنی ظاہر کیا گیا ہے اور دروزی ان کے جواب میں دیتا ہے۔ ان سوالات اور جوابات کا اسلوب بڑا گھٹیا زبان عربی قواعد کے لحاظ سے کمزور اور مطالب پچس پھسے، مجمل اور غیر تعلق نہیں اور مناظرہ میں ان کی کوئی اہمیت نہیں، نہ اس کے نتائج قابل توجہ ہیں۔ ان کی پوری بات حیت یہاں درج کی جاتی ہے۔

”سوال ۱: فرضی سنی نے کہا: ”تمہارا دین کیا ہے؟“

”درزی نے جواب دیا: ”ہمارا دین اسلام ہے۔“

ہم گذشتہ سوالات میں واضح کر چکے ہیں کہ درزی فرقہ والے مسلمان نہیں۔ بلکہ وہ یودو نصاریٰ سے بھی بڑھ کر کافر ہیں۔ آئندہ سوالوں میں درزی نے جو جوابات دیے ہیں اور جس طرح اپنے عقائد کی وضاحت کی ہے اور ارکان اسلام وغیرہ کے متعلق جو کچھ کہا ہے اس سے بھی اسی موقف کی تائید ہوتی ہے کہ وہ مسلمان نہیں۔

سوال ۲: تمہارا مذہب کیا ہے؟

”جواب: ”ہمارا مذہب اللہ تعالیٰ کی توحید اور رسول اللہ ﷺ کی رسالت کا اقرار ہے اور یہ اسلام میں تقیہ والے مذہب میں سے ایک ہے۔“

اس سوال کے جواب میں دروزی نے یہ تسلیم کیا ہے کہ ان کا مذہب تقیہ ہے۔ اس اقرار میں اس نے سچ کہا ہے۔ واضح رہے کہ عقیدہ ”قول اور عمل میں منافقت“ دھوکے اور فریب کا نام ہے اور اس سوال کے جواب میں دروزی نے اس پر عمل بھی کیا ہے۔ اس نے کہا کہ دروز کا مذہب اللہ کی توحید اور رسول اللہ کی رسالت کا اقرار ہے لیکن ان کا معبود جس کی توحید کے وہ قائل ہیں اور جس کی عبادت کرتے ہیں وہ مصر کا حکمران ”حاکم عیدی“ ہے اور جس رسول کو ملتے ہیں وہ حاکم کا بھیجا ہوا مبلغ ”حمزہ بن علی بن احمد فاروقی حاکم درزی“ ہے جس کو اس نے اس لیے بھیجا تھا کہ لوگوں کو اس کی عبادت کی طرف بلائے کیونکہ اسی کو فاطمی حاکم نے ”رسول“ کا لقب دیا تھا۔ جواب کا یہ انداز تقیہ کی واضح ترین تفسیر اور سچی عملی مثال ہے۔

سوال: ”نہ سنی نہ شیعہ بلکہ ان فرقوں میں سے ایک ہیں جن کی طرف رسول اللہ ﷺ نے اس حدیث میں اشارہ فرمایا ہے

(سَنَقُصُّمُ اُمَّتِي مِنْ بَغْدِي اِلٰى ثَلَاثَةِ وَسْتَيْعِينَ فَرَقَةً)

”میری امت میرے بعد تتر فرقوں میں تقسیم ہو جائے گی۔“

اس سوال کے جواب میں دروزی نے لہجہ سے کام لیا ہے۔ اس نے اپنے فرقہ کے سنی یا شیعہ ہونے سے انکار کیا ہے لیکن اس کی حقیقت سے پردہ نہیں اٹھایا بلکہ بہم جواب دیا ہے کہ وہ ان فرقوں میں سے ایک فرقہ ہے جن کی طرف رسول اللہ ﷺ نے یہ کہہ کر اشارہ کیا ہے:

(سَنَقُصُّمُ اُمَّتِي مِنْ بَغْدِي اِلٰى ثَلَاثَةِ وَسْتَيْعِينَ فَرَقَةً)

اس جواب میں اس نے عربی زبان میں لغوی غلطی بھی کی ہے حدیث میں تحریف بھی کی ہے اور سائل کو دھوکا بھی دیا ہے اسے کوئی واضح اور دو ٹوک جواب نہیں دیا اور یہ جھوٹ بھی بولا ہے کہ وہ شیعہ نہیں۔ کیونکہ وہ فرقہ باطنیہ کی قرامطہ شاخ سے تعلق رکھتے ہیں جو غلو کرنے والے شیعہ کا بدترین فرقہ ہے۔

(سوال ۵: نماز کیسے ہوتی ہے؟) (یعنی اس کا طریقہ کیا ہے؟)

”جواب: ”جب ہم میت پر نماز (جنازہ) پڑھتے ہیں تو ہم قبلہ کی طرف منہ کرتے ہیں لیکن عمومی نماز ذکر کا حلقہ ہے۔“

چوتھا اور پانچواں سوال غیر واضح ہے اور ناقص بھی۔ معلوم ہوتا ہے کہ سوالات کو بعد ازاں انداز میں پیش کیا گیا ہے تاکہ درزی پہلے مجمل جواب دے سکے اور ثانیاً اصل جواب سے فرار اختیار کر کے نماز کے مفہوم میں تحریف کر سکے اور اس نے ایسا ہی کیا ہے۔ اس نے کہا: ”ہم نماز پڑھتے ہیں کیونکہ نماز واجب ہے اور اس لئے کہ وہ بندے اور خالق کے درمیان تعلق کو مضبوط کرتی ہے۔“

اس کے علاوہ وہ اس چیز کے بیان میں بھی موضوع سے ہٹ گیا ہے کہ نماز سے کیا مراد ہے؟ (اور عام نماز کے بجائے نماز جنازہ کی بات شروع کر دی ہے)۔ اس نے کہا: ”جب میت پر نماز پڑھتے ہیں تو قبلہ کی طرف منہ کرتے ہیں۔“

نمازیں اس انداز سے پڑھنے کا منکر ہے جس طرح ہمیں جناب محمد رسول اللہ ﷺ نے سکھایا ہے۔ اسی طرح پہلے سوال کے جواب میں اس نے جو کہا تھا کہ ہمارا دین اسلام ہے اس کا یہ دعویٰ غلط ثابت ہو گیا۔

”سوال ۶: ”کیا تم نماز کے وقت رکوع کرتے ہو؟“

”جواب: ”ہمارے ہاں رکوع نفل ہے۔“

”سوال: ”کیا تم نماز کے وقت سجدہ کرتے ہو؟“

جواب: ”ہاں ہم سجدے کرے وقت سجدہ کرتے ہیں کیونکہ یہ فرض ہے اور اللہ کا قرب حاصل کرنے کے لیے ضروری ہے۔“ چھٹا اور ساتواں سوال بھی ناقص اور غیر واضح ہیں۔ اس کے باوجود دروزی نے رکوع کی فرضیت کا انکار کیا ہے اور کہا ہے وہ نفل ہے۔ سجدے کے فرض ہونے کا اقرار کیا ہے لیکن اس کی کیفیت کو واضح نہیں کیا۔ معلوم ہوتا ہے کہ سائل اور جواب دینے والے میں پہلے سے گٹھ جوڑ ہے۔ یا سوال کے جواب میں کہی ہے کہ ”ہمارا دین اسلام ہے“ کیونکہ ہدایہ معلوم ہے۔ لہذا یہ شخص نفل اور لہجہ کی روشنی میں جھوٹ ثابت ہوتا ہے۔

”سوال ۸: ”کیا آپ لوگ روزوں کے معینے میں روزے رکھتے ہیں؟“

جواب: ”ہاں“ بعض لوگ ”خصوصاً معمر افراد روزے رکھتے ہیں“ لیکن ہمارے عرف میں ظاہر روزہ نفل ہے اور حقیقی روزہ یعنی خود کو حرام کاموں سے بچانا لازمی فریضہ ہے جو زندگی بھر کے لیے خاص اوقات میں نہیں۔ کیونکہ ”ہمارا عقیدہ ہے کہ اللہ اور اس کے رسول کی حکم عدولی کرتے ہوئے ظاہری روزہ کا کوئی فائدہ نہیں۔“

اس آٹھویں سوال کے جواب میں دروزی نے رمضان کے فرض روزوں کا انکار کیا ہے اور کہا ہے کہ ”ظاہری روزہ نفل ہے“ اور حقیر روزے کا مطلب نفس کو حرام سے بچانا بتایا ہے اور یہ اسلام کی بدی تعلیم کا انکار ہے اور قرآن کے ذمہ سے ساقط کر دیا ہے۔ یہ انکار نفل اور لہجہ کی روشنی میں صریح کفر اور ابداد ثابت ہوتا ہے۔ اور اس سے اس کے اس دعویٰ کی تردید ہو جاتی ہے کہ ان لوگوں کا دین اسلام ہے۔

”سوال ۹: ”کیا آپ لوگ حج کرتے ہیں؟“

جواب: ”ہمارے ہاں حج بھی نفل ہے کیونکہ آیت کریمہ فرماتی ہے:

وَلِلّٰهِ عَلَى النَّاسِ حِجُّ الْبَيْتِ مَنِ اسْتَطَاعَ اِلَيْهِ سَبِيْلًا ۚ ۙۛۛ... آل عمران

”اللہ تعالیٰ نے ان لوگوں پر جو اس کی طرف راہ پاسکتے ہیں بیت اللہ کا حج فرض کر دیا ہے یہاں من استطاع کے لفظ سے ان لوگوں کے لئے کھلی گنجائش ثابت ہوتی ہے جو فریضہ حج ادا نہیں کر سکتے۔“

نویں سوال کے جواب میں بھی اس نے وہی طریقہ اختیار کیا ہے جس طرح رمضان کی فریضہ کا انکار کیا تھا۔ اسی طرح حج کے فریضہ کا بھی انکار کیا ہے۔ اس نے کہا ہے ”ہمارے ہاں حج نفل ہے“ اس طرح اس کی فریضہ کا انکار کیا ہے اور یہ کفر ہے کیونکہ یہ دین کی بدعتی چیز کا انکار ہے۔ پھر اس نے آیت لا کر دھوکا دیا ہے جو طاقت رکھنے والے پر حج کی فریضہ کو صراحت کے ساتھ ثابت کرتی ہے۔ گنجائش تو اس کے لئے ہے جو خود حج کر سکتا ہو نہ کسی کو نائب بنا کر فریضہ حج سے سبکدوش ہو سکتا ہو۔ اس سے پہلے سوال میں کسی گئی اس بات کی بھی تردید ہوتی ہے کہ دروز کا دین اسلام ہے۔

”سوال ۱۰: ”کیا تم میں سے کسی نے مکہ کا حج کیا ہے؟

جواب: ”ہاں ہم میں سے بہت سے لوگوں نے مکہ مکرمہ اور مدینہ منورہ کی زیارت کی ہے۔

اس (دسویں) سوال میں بھی ابہام اور نقص ہے جس کا مقصد جواب دینے والے کو بھگنے کا راستہ دینا اور بات پٹنے کا موقع مہیا کرنا ہے اور حج و ابھینے والے نے بھی مجمل جواب دیا ہے جس کا مطلب مکہ عام سفر بھی لیا جاسکتا ہے یعنی کسی بھی شہر میں سیر و تفریح کے لئے جاتے ہیں۔ اس لئے اس نے کہا: ”ہم میں سے بہت سے لوگوں نے مکہ اور مدینہ کی زیارت کی ہے۔“ یہی باطنیہ اور قرامطہ کا دین ہے۔ ان کا عادت بھی فریب اور تفتیش کی ہے جس طرح کہ پہلے بیان ہوا ہے۔

”سوال ۱۱: ”تم لوگ میت کی نماز جنازہ کیسے پڑھتے ہو؟

جواب: ”ہم میت کی نماز جنازہ اہل سنت کی طرح شافعی طریقہ پر پڑھتے ہیں آپ کو لمبی چوڑی بحث کی مشقت سے بچانے کے لئے ہم آپ کی خدمت میں یہ کتاب پیش کرتے ہیں جو ”عقل جلیل کے شائع“ کی طرف سے شائع کی گئی ہے۔ وہ ہمارے توحید مذہب کا بلند ترین مرجع ہیں۔ اس کتاب سے آپ کو نماز جنازہ کے متعلق ہمارے مذہبی طریقوں شادی کی دستاویزات تحریر کرنے وفات کی صورت میں میراث کے احکام و دیگر مسائل کا علم ہوگا۔“ سائل نے اس کتاب کی ورق گردانی کی اور جواب دینے والے کو مخاطب کر کے کہا: ”تم واقعی مسلمان ہو۔“

اس سوال کے جواب میں جھوٹ بھی ہے اور تناقص بھی۔ کیونکہ تیسرے سوال کے جواب میں دروز کے اہل سنت میں سے ہونے کی مطلقاً نفی کر چکا ہے اور یہاں کہہ رہا ہے کہ وہ شافعی مذہب کے مطابق نماز جنازہ پڑھتے ہیں۔ حالانکہ امام شافعی اہل سنت میں سے ہیں پھر ان کی نماز شافعی کے مذہب پر کیسے ہوسکتی ہے؟ پھر اس نے جواب کو واضح کرنے سے بھی گریز کیا ہے اور کسی مبہم کتاب کا حوالہ دے دیا ہے جس کا نام بھی نہیں بتایا تاکہ لوگ اس کتاب کو پڑھ کر اس کے دعوے کا صحیح جھوٹ معلوم نہ کر سکیں کہ ان کے ہاں نماز جنازہ واقعی شافعی مسلک کے مطابق ہے یا نہیں۔ پھر اس نے کہا ہے کہ اسی فرضی سنی عالم نے کتاب کی ورق گردانی کرنے کے بعد کہا: ”تم واقعی مسلمان ہو“ اور ہم پہلے بیان کر چکے ہیں کہ اس قسم کی جعلی گفتگو میں اس قسم کے اعتراف کی کوئی حیثیت نہیں بلکہ یہ محض دھوکا فریب اور دروزی مذہب کا جھوٹا پروپیگنڈا ہے۔

اگر دروز کا مذہب واقعی اسلام کے مطابق ہوتا تو وہ اس کا اظہار کرتا اور کتاب کا نام بتاتا تاکہ حقیقت معلوم کرنے کے لئے اس کی طرف رجوع کیا جاسکے۔ لیکن اسے رسوائی کا خطرہ محسوس ہوا اس لئے حسب عادت کتاب کی وضاحت نہیں کی۔ اس فرقے کی یہی عادت ہے۔ اللہ محفوظ رکھے۔

سوال ۱۲: ”آپ لوگوں کے ہاں ترکہ (میراث) تقسیم کرنے کا کیا طریقہ ہے؟

جواب: ”ہمارے ہاں ترکہ کی تقسیم کا طریقہ شرعی فریضہ کے مطابق ہی ہے جب کہ میت نے وصیت نہ چھوڑی ہو۔ البتہ جب اس نے وصیت چھوڑی ہو تو وراثت اس وصیت کے مطابق تقسیم ہوگی۔ کیونکہ ہمارے ہاں وصیت فرض ہے اور اس کے مطابق عمل کرنا ضروری ہے۔ تاکہ آیت مبارکہ

يُوصِيكُمُ اللّٰهُ فِيْ اَوْلَادِكُمْ لِلَّذِيْكَرٍ مِّثْلُ مَا لِلنِّسَاءِ ۚ ۙۛۛ... النساء

”اللہ تمہیں تمہاری اولاد کے متعلق وصیت کرتا ہے مرد کے لئے دو عورتوں کے برابر حصہ ہے اور اس آیت پر عمل کرتے ہوئے کہ بعد وصیت یوحیٰ بھیا اودین وصیت جو کی گئی ہو اس کے بعد اور قرض کے بعد۔“

”سوال ۱۳: ”آپ کے ہاں وصیت کا کیا طریقہ ہے؟

جواب: ”صیت کا طریقہ ہے کہ انسان کو اپنے مال میں جس کے لئے چاہے وصیت کرنے کا پورا پورا حق ہے خواہ کوئی رشتہ دار ہو یا نہ ہو۔“

”سوال ۱۴: ”اہل سنت لے مذہب میں تو وارث کے لئے وصیت کرنا منع ہے پھر آپ کیوں وارث کے وصیت کرتے ہیں۔“

جواب: ”ہم وارث کے لئے وصیت کر کے اس آیت مبارکہ پر عمل کرتے ہیں

كُتِبَ عَلَيْكُمْ اِذَا خَضَعْتُمْ اِلٰى النِّسَاءِ اَنْ تُرِكْنَ خَيْرًا اَلْوَصِيَّةُ لِلْوَٰلِدَيْنِ وَالْاَقْرَبِيْنَ ۚ ۙۛۛ... البقرة

”جب تم میں سے کسی کو موت آئے تو اگر اس نے مال چھوڑا ہے تو (اس پر) والدین اور اقارب کے لئے وصیت کرنا فرض کر دیا گیا ہے۔“

اس آیت شریفہ سے واضح طور پر ظاہر ہوتا ہے کہ وصیت وارث اور غیر وارث سب کے لئے جائز ہے اور ہم اسی طریقہ پر عمل پیرا ہیں۔

دروزی نے ان تین سوالوں کے جواب میں کہا ہے کہ ان کے ہاں وصیت شرعی فریضہ کے مطابق ہے لیکن اس کی تعین کسی وارث یا غیر وارث کے لئے سارے مال کی وصیت کر کے جائے تو ترکہ کی تقسیم میں وصیت کا اعتبار کیا جائے گا (شرعی اصولوں کا نہیں) حالانکہ شریعت نے اس کے برعکس صاف الفاظ میں یہ حکم دیا ہے کہ وارث کے لئے وصیت جائز نہیں اور اس مسئلہ پر تمام مسلمانوں کا اتفاق ہے۔ اس سے بھی معلوم ہوتا ہے کہ پہلے سوال کے جواب میں اس نے جھوٹ بولا ہے کہ دروز کا دین اسلام ہے۔

آیت مبارکہ: **لَوْ صَيِّحْتُمْ لِلَّذِي أُؤْتُوا كُمْ...** اور اس کے بعد والی آیت میں میراث کے شرعی طور پر مقرر حصوں کا بیان ہے اور مختلف وارثوں کے حصے تفصیل سے بیان کئے گئے ہیں اور اس آیت میں اللہ نے حکم دیا ہے کہ اللہ کی اس مقررہ حد سے تجاوز نہ کیا جائے جو اللہ نے ہر وارث کے لئے مقرر کر دی ہے۔ لہذا ہمارے لئے یہ اختیار باقی نہیں چھوڑا گیا کہ مذکورہ دو آیتوں کے مذکور وارثوں کے متعلق وصیت کر نہیں نہ ہر وارث کے لئے مقرر حصہ میں ہمیں اختیار دیا گیا ہے۔ بلکہ اللہ تعالیٰ نے وارثوں کی قسمیں بیان کی ہیں اور ہر قسم کے وارث کا حصہ بیان کر دیا ہے اور ہمارے لئے اس پر عمل کرنا لازمی قرار دیا ہے۔ اللہ عزوجل نے ان آیات میں یہ بھی بتایا ہے کہ ترکہ وارثوں میں تقسیم کرنے سے پہلے میت کے ذمہ جو قرض ہے وہ ادا کیا جائے گا اور ایک تہائی مال کی حد تک اس نے غیر وارث افراد کے لئے جو وصیت کی ہے اس پر عمل کیا جائے۔ جس طرح کہ نبی ﷺ نے اس کی وضاحت فرمادی ہے۔ لہذا دروزی نے ان دو آیتوں سے استدلال کرنے میں لجاجت اور تلمیذ سے کام لیا ہے اور ترکہ کی تقسیم میں وصیت سے جو مراد ہے اس کی غلط تشریح کی ہے اور تقسیم سے قبل تقسیم کے معاملے کو ابھانے کی کوشش کی ہے۔ اس کے علاوہ اس نے سنت نبوی سے بالکل اعراض کیا ہے جس سے قرآن مجید میں موجود وصیت کا مطلق حکم مفید ہو جاتا ہے حالانکہ اس کا لحاظ کرنا ضروری تھا اور اس مسئلہ میں اس نے مسلمانوں کے اجماع کی طرف بالکل توجہ نہیں کی اور غلط استدلال کرنے والے یوں ہی کیا کرتے ہیں کہ کلام کو مجمل رکھتے ہیں اور مخاطب کو شبہ بیڈال کر باطل کو حق کے رنگ میں پیش کر کے دھوکا دیتے ہیں۔ اسی طرح وکیل رومی کا طریقہ اپناتے اور قرآن کے الفاظ کی بھی مخالفت کرتے ہیں اور صحابہ کرام و ائمہ دین کے اجماع کی مخالفت کر کے اپنے دل کی خواہش پوری کرنا کو صحیح معانی سے ہٹا کر خود ساختہ غلط مفہوم کی طرف لے جاتے ہیں۔ اسی طرح قلی اور عملی طور پر جناب رسول اللہ کرتے اور اپنے پیروں کی تائید کرتے ہیں۔

”سوال ۱۵: ”کیا تم لوگ بیک وقت ایک سے زیادہ عورتیں نکاح میں رکھتے ہو؟“

جواب: ”ہرگز نہیں ہمارے مذہب میں ایک سے زیادہ بیویاں رکھنا جائز نہیں کیونکہ قرآن مجید کی آیت ہے:

وَلَقَدْ خَلَقْنَاكُمْ أَزْوَاجًا ۝ ۸ ... النبی

”اور ہم نے تمہیں جوڑے جوڑے پیدا کیا۔“

اور:

وَمِنْ كُلِّ شَيْءٍ خَلَقْنَا زَوْجَيْنِ ۝ ۴۹ ... الذاریات

”ہم نے ہر چیز کا جوڑا پیدا کیا۔“

اور:

فَإِنْ خِفْتُمْ أَلَّا تُقِيمُوا ۝ ۳ ... النساء

”(اور اگر تمیں ڈر ہو کہ انصاف نہیں کر سکو گے تو ایک سے (نکاح کرو۔“

اور:

أَنْ تَقُولُوا بَيْنَ النَّسَاءِ وَلَوْ رَضَخْتُمْ ۝ ۱۲۹ ... النساء

”اور تم عورتوں میں کبھی انصاف نہیں کر سکو گے اگرچہ تم (انصاف ک) حرص کرو۔“

”چونکہ ہمارا عقیدہ ہے کہ دو عورتوں میں عدل ممکن نہیں اس لئے صاحب شریعت نے ہم پر ایک کے ساتھ رہنا واجب کر دیا ہے۔“

دروزی نے سوال (۱۵) کے جواب میں اس چیز کا انکار کیا ہے جس کا دین میں وجود یہی ہے۔ یعنی ایک سے زیادہ بیویوں کا جواز اور اپنے باطل موقف پر ان چیزوں سے دلیل لانے کی کوشش کی ہے جس سے ان کا دعویٰ ثابت نہیں ہوتا۔ چنانچہ اس نے ارشاد ربانی تعالیٰ: **وَلَقَدْ خَلَقْنَاكُمْ أَزْوَاجًا** اور ارشاد ربانی تعالیٰ: **وَمِنْ كُلِّ شَيْءٍ خَلَقْنَا زَوْجَيْنِ** سے استدلال کیا ہے۔ ان آیتوں میں اللہ تعالیٰ نے اشیاء کی تخلیق میں اپنی جنوبی سنت کو بیان کیا ہے کہ اس کی حکمت کا تقاضا یہ ہے کہ جانداروں کی ہر نوع کو۔ خواہ وہ حیوانات ہوں یا نباتات مذکور اور مؤنث پیدا کیا ہے۔ ہر ایک میں دو مقابل انواع پیدا کی ہیں تاکہ ان کے ملاپ سے نسل قائم رہے اور زندہ مخلوقات باقی رہیں اور مختلف فوائد حاصل ہوں۔ ان آیات کا تعدد و ازدواج سے دور کا بھی تعلق نہیں۔ لہذا ان سے متعدد بیویوں کے ممنوع ہونے پر استدلال کرنا تحریف اور قرآن کے الفاظ کو من مانا مفہوم دینے کے مترادف ہے۔ باقی رہی آیت کریمہ:

فَإِنْ خِفْتُمْ أَلَّا تُقِيمُوا فَواحدةً أَوْ نِكَاحًا ۝ ۳ ... النساء

”(پس اگر تمہیں خطرہ ہو کہ انصاف نہیں کر سکو گے تو ایک سے (نکاح کرو) یا جو (لوہڈیاں) تمہاری ملکیت میں (ان سے جائز تعلق قائم کرو۔“

اس آیت کا ابتدائی حصہ صاف طور پر ایک سے زیادہ بیویاں جائز ہونے کی دلیل ہے جب کہ ان کے ساتھ رہنے سننے، سلوک اور خرچ وغیرہ میں ظلم ہو جانے کا خطرہ نہ ہو اور یہ چیز ممکن ہے اور مرد کے بس میں ہے۔ باقی با فرمان الہی:

”اور تم ہرگز عورتوں کے درمیان انصاف نہیں کر سکو گے اگرچہ اس کی حرص کرو تو (ایک عورت کی طرف سے) بالکل ہی کنارہ کش نہ ہو جاؤ کہ اسے اس طرح چھوڑ دو جس طرح (درمیان میں) لنگی ہوئی (ہوتی ہے)۔“

اس کا مطلب یہ ہے کہ دل کی محبت اور قلبی میلان میں عدل ممکن نہیں۔ یہ مطلب نہیں کہ اس کے ساتھ پردہ باری کے مطابق وقت گزارنے اور اخراجات مہیا کرنے میں عدل نہیں ہو سکتا۔ اس نکتہ کی وضاحت نبی اکرم ﷺ نے اپنے ارشادات سے بھی فرمائی ہے اور عمل سے بھی۔ چنانچہ آپ ﷺ نے متعدد خواہن سے نکاح کیا اور ان کے درمیان سبب اور اخراجات وغیرہ کے امور میں پوری طرح انصاف فرمایا۔ ساتھ ہی یہ بھی ارشاد فرمایا: ”اے اللہ! جو کچھ میرے بس میں ہے اس میں تو میں نے یہ تقسیم کر دی ہے اور جو چیز تیرے قبضے میں ہے میرے قبضے میں نہیں اس میں مجھے ملامت نہ فرمانا۔“

متعدد بیویاں کرنے کے جواز پر صحابہ کا اجماع ہے اور انہوں نے اس پر عمل بھی کیا حالانکہ قرآن مجید ان کی زبانوں میں نازل ہوا تھا اور وہ لوگ اس دروزی اور اس جیسے دوسرے خواہن پرستوں سے زیادہ قرآن مجید کو سمجھتے تھے۔ جبکہ یہ تونساری اور لمحدین کے ہم قدم ظنی کی کوشش کرتے ہیں اور بزمِ غم خوش صفت نازک کوراضی رکھنا چاہتے ہیں۔

دروزی نے جو تھی آیت کے الفاظ میں تحریف کی ہے۔ صحیح آیت اس طرح ہیں:

وَلَنْ تَسْتَظِيحُوا أَنْ تَقْدُوا بَيْنَ النِّسَاءِ وَلَوْ خَرَضْتُمْ

سوال ۱۶: ”کیا تمہارے نزدیک اطلاق جائز ہے۔“

جواب: ”ہاں جائز اسباب کی بنا پر طلاق جائز ہے۔ البتہ جو شخص کسی جائز سبب کے بغیر یا مطلقہ کی رضامندی کے بغیر طلاق دیتا ہے تو اس کے لئے ضروری ہے کہ اپنی تمام املاک اور مال و دولت کا نصف پیش کرے۔ لیکن اگر طلاق عورت کے کسی جرم کی وجہ سے ہوئی ہے تو پھر عورت اپنی آدمی جائیداد اور دولت مرد کو ادا کرے گی۔“

اس سوال کے جواب میں دروزی نے طلاق کو جائز تسلیم کیا ہے لیکن جائز اسلوب کی شرط لگائی ہے۔ لیکن چونکہ دروز کا اصول ہے کہ تفسیر پر عمل کرتے ہوئے اپنے مذہب کی اصل حقیقت کو پوشیدہ رکھا جائے اور مخالفین سے بات کرتے ہوئے وہ اسی اصول پر عمل کرتے ہوئے وہ اسی اصول پر عمل کرتے ہیں اس لئے یہاں بھی اس نے ان ”جائز اسباب“ کی وضاحت نہیں کی۔ پھر اس پر ایک اور گل کھلایا ہے کہ اپنے دل سے شریعت سازی کرتے ہوئے خاوند کو حکم دے دیا کہ اگر اس نے باہمی رضامندی کے بغیر جائز سبب کے بغیر طلاق دی تو بیوی کو آدمی جائیداد دے اور عورت پر بھی یہ واجب کر دیا ہے کہ اس کی کسی غلطی کی وجہ سے طلاق ہو تو وہ اپنی آدمی جائیداد خاوند کو دے۔ اسلام میں طلاق کے موقع پر خاوند اور بیوی کے جو حقوق رکھتے ہیں یہ قانون کی صریح خلاف ورزی کرتا ہے اور اس طرح اس بات کی تردید کرتا ہے جو پہلے سوال کے جواب میں کہی گئی کہ ”ہمارا دین اسلام ہے۔“

سوال ۱۷: ”سنا ہے کہ آپ تناسخ کا عقیدہ رکھتے ہیں؟ آپ کے اس عقیدہ کی بنیاد کیا ہے؟“

جواب: ”ہاں ہم تناسخ کا عقیدہ رکھتے ہیں اور اس عقیدہ کی بنیاد دو چیزوں پر ہے۔ ایک نقلی دلیل اور ایک عقلی دلیل۔ نقلی دلیل تو یہ آیت کریمہ ہے:

{كَيْفَ تَحْضُرُونَ بِاللَّهِ وَكُنْتُمْ أَشْوَاثًا فَلْيُتْلَ مَا نُفِخُ فِيهِ ثُمَّ يَحْبُكْ ثُمَّ يُرْجَىٰ خَيْبَتُهُمْ أَمِنْ شَرِّ خَيْبَتِهِمْ} (البقرہ ۲۸)

”تم اللہ کے ساتھ کس طرح کفر کرتے ہو حالانکہ تم بے جان تھے تو اس نے تمہیں زندہ کیا پھر وہ تم کو موت دے گا پھر وہ تم کو زندہ کرے گا پھر تم اس کی طرف لوٹائے جاؤ گے۔“

اس آیت کریمہ اور بعض دوسری آیات کی تفسیر ہم اس عقیدہ کے مطابق کرتے ہیں۔ عقلی دلیل یہ ہے کہ جب اللہ تعالیٰ مخلوق کے درمیان عدل کرنے والا ہے پھر اس نے ان کے درمیان امیر غریب خوش قسمت بد نصیب نحو بصورت اور بد صورت کا استغراق کیوں رکھا؟ جب کہ لوگ اس دنیا میں نئے پیدائے جاتے ہیں تو اس عظیم فرق کو دیکھتے ہوئے اور اس پختہ ایمان کی بنیاد پر کہ اللہ تعالیٰ انتہائی عادل ہے اور مذکورہ بالا آیت کی وجہ سے ہم ”تقصص (تناسخ) کا عقیدہ رکھتے ہیں۔“

دروزی نے سوال (۱۷) کے جواب میں دروزی نقطہ نظر کے مطابق تقصص (تناسخ = اواگون) کے عقلی اور نقلی دلائل ذکر کئے ہیں۔ پہلے مکالمہ کے جوتھے پیرا گراف میں تقصص کی مفہوم کی وضاحت اور ان کے نقلی دلائل پر بحث چھوکی ہے اور وہاں بیان کیا چکا ہے کہ یہ تصور محض وہم گمان پر مبنی ہے۔ کیونکہ موت کے بعد زندگی قیامت کے دن کی جزا و سزا کی اسکی نوعیت و کیفیت یہ سب کے سب وحی کے ذریعے ہی معلوم ہو سکتے ہیں۔ ان کی تعیین میں عقل کا کوئی دخل نہیں۔ انہوں نے جو عقلی دلیل پیش کی ہے کہ اللہ کا عدل اور حکمت کامل ہے اور مخلوق کے کردار اخلاق اعمال اور روزی میں فرق ہے اور اس کے عدل کا تقاضا یہ ہے کہ ہر جان کو اس کے اعمال کا بدلہ دینے کے لئے دوبارہ دنیا میں پیدا کرے تاکہ ہر جان کو اس کا بدلہ مل جائے اور اس کا طریقہ یہ ہے کہ وہ مرنے والے کی روح کسی اور بدن میں ڈال کر دنیا میں بھیجتا ہے تاکہ اس وجود میں اسکی سزا مل جائے۔ تو اس کا جواب یہ ہے کہ مذکورہ بالا دلائل میں سے کسی سے بھی یہ ثابت نہیں ہوتا کہ مرنے کے بعد روح کسی اور جسم میں داخل ہو جاتی ہے بلکہ یہ صرف ظن و تخمین ہے۔ اس جزا و سزا کی صحیح تفصیل اور کیفیت قرآن و حدیث کی نصوص میں موجود ہے۔ کہ یہ جزا اور سزا اس دنیا کے خاتمے کے بعد ایک اور دن میں ملے گی جس کا نام حشر (قبروں سے اٹھ کر جمع ہونے) اور قیامت (موت سے اٹھنے) کا دن ہے۔ بسا اوقات ایسا بھی ہوتا ہے کہ اللہ تعالیٰ کسی بندے کو اس کے کسی خاص عمل کا بدلہ دنیا میں جیسے چاہتے ہیں دے دیتے ہیں لیکن اس طرح نہیں جس طرح دروزیوں نے تناسخ کے عقیدہ میں متعین کر دیا۔

سوال ۱۸: ”کیا آپ یہ عقیدہ رکھتے ہیں کہ نبی ﷺ کے بعد خلافت کا حق علی سے زیادہ عمر ابو بکر اور عثمان کا تھا یا علی کا حق ان سے زیادہ تھا؟“

جواب: ”یہ چیز تو اللہ ہی جانتا ہے۔ لیکن یہ عقیدہ ہے کہ عمر میں متعین ہیں جس طرح آیت میں مذکور ہے:

{وَلَنْ يُخْرِجَنَّ اللَّهُ لَفًا إِذَا جَاءَ أَجَلُهَا} (النفاختون ۶۳ ۱۱)

”اللہ کسی جان کو مؤخر نہیں کرنا جب اس کا مقرر وقت آجائے۔“

کے بعد علی خلیفہ بن جاتے تو ابو بکرؓ عمر اور عثمانؓ ان کی زندگی میں فوت ہو جاتے اور اس طرح کہ امت سے متعلق اپنا چونکہ ابو بکرؓ عمر اور عثمانؓ رضی اللہ عنہ علی رضی اللہ عنہ کی زندگی میں فوت ہوئے ہیں اس لئے اگر نبی کریمؐ ”کردار ادا نہ کر سکتے۔ اس لئے اللہ تعالیٰ کی مشیت کا تقاضا یہ تھا کہ (ان میں سے) ہر ایک اپنے اپنے وقت میں امت کی خدمت کا فرض ادا کرے اور یہ سب اللہ کی تقدیر کے مطابق تھا۔“

دروزی نے سوال (۱۸) کا جواب دینے سے پہلو تہی کی ہے اور ”اللہ اعلم“ کہہ کر تفسیر کر لیا ہے جس طرح اس کی اور اس کی قوم کی یہ عادت ہے کہ غیروں سے اپنے مذہب کی حقیقت چھپاتی ہیں۔ پھر حضرت علی رضی اللہ عنہ کی خلافت خلفائے ثلاثہ رضی اللہ عنہم کے بعد ہونے کا ایک خود ساختہ فلسفہ بیان کر دیا ہے اور کہا ہے کہ اللہ کو معلوم تھا کہ تینوں علی سے پہلے فوت ہو جائیں گے اس لئے ان کی خلافت علی سے پہلے کر دی تاکہ ہر کوئی امت کی خدمت میں اپنا کردار ادا کر سکے اس لئے اللہ کی مشیت یہ ہوئی کہ خلافت اس معروف ترتیب سے واقع ہو۔ اس فلسفہ میں اصل سوال کے جواب سے گریز کیا گیا ہے۔ سوال تو شرعی حکم کا تھا اس نے واقعاتی ترتیب کی حکمت بیان کر دی۔ اس کے باوجود اس کا یہ جواب اس عقیدہ کے خلاف ہے جو وہ خلفائے ثلاثہ کے متعلق رکھتے ہیں کیونکہ وہ تو اصحاب ثلاثہ رضی اللہ عنہم کو برا بھلا کہتے ہیں اور علی کو معبود ملتے ہیں۔ لہذا یہ پورے کا پورا جواب تفسیر کا عملی نمونہ اور ہیرا پھیری پر مشتمل ہے اور اس کے بیان سے یہ بھی ظاہر ہوتا ہے کہ خلفائے ثلاثہ رضی اللہ عنہم کا حضرت علی رضی اللہ عنہ سے پہلے خلیفہ بننا ان کی فضیلت کی وجہ سے نہیں تھا بلکہ اللہ کی مرضی کے مطابق ایک سکوینی معاملہ تھا اور یہ تصور اس عقیدہ کے برعکس ہے جس پر اہل سنت کا اجماع ہے۔

”سوال ۱۹: ”کیا تم لوگ ابو بکرؓ عمرؓ عثمانؓ اور علیؓ کو ان کی خلافت کی ترتیب سے افضل ملتے ہو؟“

جواب: ”ہاں! لیکن اس کے باوجود ہم انہیں درجہ میں کسی سے افضل نہیں کہتے بلکہ ہمارا عقیدہ ہے کہ علیؓ ان سے اعلیٰ ہیں۔ کیونکہ رسول اللہ ﷺ نے حجۃ الوداع میں خطبہ کے دن فرمایا تھا

(.....مَنْ كُنْتُ أَنَا مُوَلَّاهُ فَخَلِّ مَوَلَّاهُ، اللَّهُمَّ وَالِ مَنْ وَالَاهُ وَعَادِ مَنْ عَادَاهُ)

”جس کا میں مولی ہوں اس کا علی بھی مولی ہے۔ یا اللہ! جو اس سے دوستی رکھے تو اس سے دوستی رکھ اور جو اس سے دشمنی رکھے تو اس سے دشمنی رکھ۔“

دروزی کے اس سوال (۱۹) کے جواب میں تناقص پایا جاتا ہے اور تینوں خلفائے راشدین جناب ابو بکرؓ عمر اور عثمانؓ رضی اللہ عنہم کی فضیلت کا انکار بھی ہے۔ پہلے اس نے کہا: ”ہاں! یعنی ہم خلفائے اربعہ کو ان کی خلافت کی ترتیب سے افضل ملتے ہیں۔“ پھر کہا: ”ہم انہیں درجہ میں کسی سے افضل نہیں سمجھتے۔“ اس کا صریح مطلب یہ ہے کہ وہ انہیں کائنات میں کسی ایک سے بھی بڑھا نہیں سمجھتے۔ پھر اس نے کہا کہ علی رضی اللہ عنہ ان سب سے افضل ہیں۔ حالانکہ صحیح احادیث سے ثابت ہے کہ خود حضرت علی رضی اللہ عنہ نے حضرت ابو بکر اور عمر رضی اللہ عنہ کو اپنے آپ سے افضل فرمایا ہے۔ اس کے علاوہ امت کا اجماع ہے کہ جناب ابو بکر اور عمر رضی اللہ عنہ جناب حضرت علی رضی اللہ عنہ سے افضل ہیں۔ اور اکثر علماء کے نزدیک حضرت عثمان رضی اللہ عنہ بھی ان سے افضل ہیں۔ علی رضی اللہ عنہ کی فضیلت کی دلیل کے طور پر یہ حدیث ذکر کی گئی ہے:

(.....مَنْ كُنْتُ أَنَا مُوَلَّاهُ فَخَلِّ مَوَلَّاهُ، اللَّهُمَّ وَالِ مَنْ وَالَاهُ وَعَادِ مَنْ عَادَاهُ)

”جس کا میں مولی ہوں اس کا علی بھی مولی ہے۔ یا اللہ! جو اس سے دوستی رکھے تو اس سے دوستی رکھ اور جو اس سے دشمنی رکھے تو اس سے دشمنی رکھ۔“

اس حدیث کے متعلق شیخ الاسلام امام ابن تیمیہ رحمہ اللہ علیہ نے یہ فرمایا

یہ روایت کہ جس کا میں مولی ہوں علی بھی اس کا مولی ہے، حدیث کی بنیادی کتابوں میں سے ترمذی کے سوا کسی میں نہیں ہے۔ وہاں بھی صرف اتنا ہی جملہ مروی ہے

(مَنْ كُنْتُ أَنَا مُوَلَّاهُ فَخَلِّ مَوَلَّاهُ)

”جس کا میں مولی ہوں اس کا علی بھی مولی ہے۔“ اگلا جملہ ”یا اللہ! جو اس سے دوستی رکھے تو اس سے دوستی رکھ... الخ“

”سے اس جملہ کے متعلق پوچھا گیا تو انھوں نے فرمایا: ”یہ کوئی اضافہ ہے۔ اوہ حدیث میں نہیں۔ امام احمد

یہ جملہ کئی لحاظ سے محووث ثابت ہوتا ہے۔ جن میں سے ایک وجہ یہ ہے کہ حق نبی ﷺ کے سوا کسی فرد معین کے ساتھ لازم و ملزوم نہیں ہوتا۔ کیونکہ اگر ایسا ہوتا تو پھر ہر بات میں اس کی اتباع بھی فرض ہوتی۔ (اور ہر بات صرف نبی کی ماننا فرض ہوتی ہے) اور یہ بات ہر کسی کو معلوم ہے کہ حضرت علی رضی اللہ عنہ سے صحابہ کرام رضی اللہ عنہم بلکہ خود ان کے معین کا کئی مسائل میں اختلاف ہوا جن میں نص فریق ثانی کی موافقت میں دستیاب ہوئی۔ مثلاً اس عورت کا مسنہ جس کا نود فوت ہو جائے جب کہ یہ عورت امید سے ہو۔

اور یہ جملہ

(اللَّهُمَّ انْصُرْ مَنْ نَصَرَهُ)

”... اے اللہ! جو اس کی مدد کرے تو اس کی مدد کر“

واقعات سے اس کی تائید نہیں ہوتی۔ ضحین میں آپ کی حمایت میں جو لوگ آپ کے ساتھ مل کر لڑے انہیں فتح حاصل نہیں ہوئی اور کچھ لوگ آپ کی حمایت میں نہیں لڑے لیکن وہ (دوسرے موقعوں پر) فتح سے محروم نہیں رہے مثلاً سعد رضی اللہ عنہ جنہوں نے عراق فتح کیا آپ کی حمایت میں نہیں لڑے تھے۔ اسی طرح حضرت معاویہ رضی اللہ عنہ کے حامی اور ہوامیہ جو خود حضرت علی رضی اللہ عنہ کے خلاف لڑتے رہے انہوں نے کافروں کے بہت سے علاقے فتح کئے اور اللہ نے ان کی مدد فرمائی۔

اسی طرح جملہ

(اللَّهُمَّ وَالِ مَنْ وَالَاهُ وَعَادِ مَنْ عَادَاهُ)

”اے اللہ! جو سے دوستی رکھے تو اس سے دوسرے رکھ اور جو اس سے دشمنی رکھے تو اس سے دشمنی رکھ۔“

: یہ اسلام کے اصولوں کے خلاف ہے۔ قرآن مجید نے بیان کیا ہے سب مومن بھائی بھائی ہیں حالانکہ وہ آپس میں لڑے بھی ہیں ایک دوسرے پر زیادتی بھی کرتے ہیں اور باقی رہا یہ جملہ

(مَنْ كُنْتُ اَنَا مُؤَلَّاهُ فَهُوَ مُؤَلَّاهُ)

”جس کا میں مولی ہوں اس کا علی بھی مولی ہے۔“

بعض محدثین نے تو اسے ضعیف قرار دیا ہے مثلاً امام بخاری وغیرہ نے اور بعض نے حسن کہا ہے۔ پس اگر نبی ﷺ نے یہ جملہ فرمایا بھی ہے تو اس سے مراد ایسی دوستی نہیں ہوتی ہے اور ”مولاہ“ (دوستی) کا لفظ ”معادہ“ (دشمنی) کے مقابلے میں بولا جاتا ہے اور ظاہر ہے کہ غیر مسلموں کے خلاف مومنوں سے دوستی رکھنا ضروری ہے۔ چنانچہ اس سے نا صبیوں کی تردید ہوتی ہے۔ ”یہاں تک ابن تیمیہ رحمہ اللہ علیہ کا کلام ہے۔

”سوال ۲۰:“ اس گفتگو سے معلوم ہوتا ہے کہ آپ لوگوں کے ہر عقیدہ کی بنیاد کسی آیت یا حدیث شریف پر ہے۔

”جواب:“ ہم رائے اور قیاس پر عمل نہیں کرتے بلکہ جس چیز کا ہمیں حکم دیا جاتا ہے اسی پر عمل کرتے ہیں

اس سوال اور جواب میں مذکور اعتراف کہ دروز کے ہر عقیدہ کی بنیاد کسی نہ کسی آیت یا حدیث پر ہے اس کی کوئی حقیقت نہیں۔ کیونکہ پہلے بیان ہو چکا ہے کہ ساری گفتگو جعلی ہے اور اگر اسے حقیقی بھی فرض کر لیا جائے تو مسلمانوں کا ہر منظر اہل سنت کی نمائندگی نہیں کرتا اور دروزی کا یہ دعویٰ کہ دروز رائے اور قیاس پر عمل نہیں کرتے نہ تھا اس کو جھٹلاتے ہیں کیونکہ ان کے عقیدہ میں الحاد اور عمل میں خواہش نفس کو دخل ہے اور اس جواب میں ہیرا پھیری اور تنقیہ بھی ہے۔ اس نے کہا ہے: ”ہمیں جس چیز کا حکم ملتا ہے ہم وہی کرتے ہیں“ اس میں منہج مجہول کے صیغہ سے بات کی گئی ہے تاکہ یہ واضح نہ ہو سکے کہ حکم کس کی طرف سے ملتا ہے۔ کیا وہ حاکم بامرہ اور دوسرے (بقول ان کے) معصوم ائمہ کی طرف سے ہوتا ہے یا کسی اور کی طرف سے؟ اور اس میں تعجب نہیں کہ تنقیہ ان کا امتیازی نشان ہے اس پر عمل کرنے میں کسر نہیں چھوڑتے۔

هَذَا مَا عِنْدِي وَاللَّهُ أَعْلَمُ بِالصَّوَابِ

فتاویٰ دارالسلام

ج 1

محدث فتویٰ

